

# MÜRƏBBELƏR

MƏHƏMMƏD FÜZULİ

Pdfləşdirən: kitablar sayti

<http://www.kitablar.com>

MÜRƏBBELƏR I Necə bir vəsvəseyi-əql ilə qəmnak olalım, Gəlin  
alayışi-qəmdən çıxalım, pak olalım, Nəşəyi-mey tapalım, qabili-idrak olalım.  
Məstü mədhuşü xarabatiyü bibak olalım. \* \* \* Rindlər bəzminə sərməst səbu tək  
giribən, Zövq bağına girib, cam gülünü dəribən, Meyə derlərsə bəha əql mətain  
veribən, Məstü mədhuşü xarabatiyu bibak olalım. \* \* \* Payibəsti-meyi-safi olalım  
dürd misal, Verəlim saqiyyə can, eyləyəlim kəsbi-hələl, Nəşədən bilməyəlim  
aləmi-keyfiyyəti-hal, Məstü mədhuşü xarabatiyü bibak olalım. \* \* \* Mey hübabı  
kimi meyxanədə bir ev tutuban, İqdi-əngür kimi bir araya baş çatuban, Alsalar,  
din ilə dünyayı şərəbə satuban. Məstü mədhuşü xarabatiyü bibak olalım. \* \* \*  
Badədən qeyr ki, qəm dəfinə bir cam yetər Nəqdini nişyəyə, hər kim verəcək olsa  
itər, Ey Füzuli, rəvişi - əhli-riyadən nə bitər? Məstü mədhuşü xarabatiyü bibak  
olalım. II Pərişan halin oldum, sormadın hali-pərişanım, Qəmindən dərdə düşdüm,  
qılmadın tədbiri-dərmanım, Nə dersən, ruzigarım böyləmi keçsin, gözəl xanım!  
Gözüm, canım, əfəndim, sevdiyim, dövlətli sultanım! \* \* \* Əsiri-dami-eşqin  
olalı, səndən vəfa görmən, Səni hər qanda görsəm, əhli-dərdə aşına görmən,  
Vəfavü aşinalıq tərkinə səndən rəva görmən, Gözüm, canım, əfəndim, sevdiyim,  
dövlətli sultanım. \* \* \* Dəyə, hərdəm vəfasız çərx yayından mənə bir ox, Kimə  
şərh eyləyim kim, möhnəti ənduhü dərdim çox, Sənə qaldı mürüvvət, səndən özgə  
hiç kimsəm yox, Gözüm, canım, əfəndim, sevdiyim, dövlətli sultanım! \* \* \*  
Gözümdən dəmbədəm bağrım əzib yaşım kimi getmə! Səni tərək etməzəm çün mən, məni  
sən dəxi tərək etmə! İkən həm zalım, mən kimi məzlumu incitmə! Gözüm, canım,  
əfəndim, sevdiyim, dövlətli sultanım! \* \* \* Qatı könlün nədən bu zülm ilə bidədə  
rağibdir, Gözəllər nisbəti olmaz cəfa, səndən nə vacibdir. Sənin tək nazəninə,  
nazənin işlər münasibdir, Gözüm, canım, əfəndim, sevdiyim, dövlətli sultanım! \*  
\* \* Nəzər qılmazsan əhli-dərd gözdən axıdan seylə, Yamanlıqdır işin üşşaq ilə,  
yaxşımdır böylə? Gəl, allahı sevirsən aşiqə cövr etmə, lütf eylə, Gözüm, canım,  
əfəndim, sevdiyim, dövlətli sultanım! \* \* \* Füzuli şiveyi-ehsanın istər bir  
gədayindir, Dirildikcə sənin kuyin yolunda xaki-payındır, Gərək öldür, gərək  
qoy, hökm-hökmün, rəy-rəyindir, Gözüm, canım, əfəndim, sevdiyim, dövlətli  
sultanım! III Hasilim bərqi-həvadisən, məlamət dağıdır, Məsnədim kuyi-mələmətdə  
fəna toprağıdır, Zar könlüm təndə zindani-bəla dustağıdır, Rəhm qıl, dövlətli  
sultanım, mürüvvət çağıdır! \* \* \* Dövr cövrindən tənü canımdə rahət qalmadı,  
Surəti-halimdə asari-fərağət qalmadı, Möhnəti qəm çəkməyə minbəd taqət qalmadı,  
Rəhm qıl, dövlətli sultanım, mürüvvət çağıdır! \* \* \* Könlümün mülkün cəfa  
seyləbi viran eylədi, Bəxtimin halin hücumu-qəm pərişan eylədi, Bağrımı  
əndişeyi-dövri-fələk qan eylədi, Rəhm qıl, dövlətli sultanım, mürüvvət çağıdır!  
\* \* \* İntihasız cövrələr odlərə yandırdı məni, Acı sözlər dadlı canımdan  
usandırdı məni, Xəlqdən bihudə fəryadım utandırdı məni, Rəhm qıl, dövlətli  
sultanım, mürüvvət çağıdır! \* \* \* İstəyib bir çarə, çox yeldim, yüyürdüm hər  
yana, Rəhm edib, bir kimsə imdad etmədi mütləq mana, Çarəsiz qaldım, mürüvvət  
istəyib gəldim sana, Rəhm qıl, dövlətli sultanım, mürüvvət çağıdır! \* \* \* Dadə  
gəldim ədl divaninə, fəryadım eşit! Sən ki, adilsən, gör əfğanım nədəndir, gürə  
yet! Şərhi-halim sor, muradım ver, əlim tut, fikrim et! Rəhm qıl, dövlətli  
sultanım, mürüvvət çağıdır! \* \* \* Gör Füzulinin rüxi-zərdində əşki-alını,  
Pərdeyi-idbar tutmuş surəti-iqbalını, Dərdiməndindir inayətlər edib, sor halını,  
Rəhm qıl, dövlətli sultanım, mürüvvət çağıdır!\*/